

Opri Artistiċi fil-Knisja Parrokkjali tal-Hamrun

— *Gitkeb Tony Terribile* —

● Kull darba li nirfes l-ghatba tal-knisja parrokkjali ta' San Gejtanu tal-Hamrun, inqis ruhi diehel f'mużew tal-pittur Emlin Cremona.

Personalment nara li din il-knisja hija l-isbaħ monument tal-kapaċitajiet kbar ta' dan l-artist Malti. F'din il-knisja Emlin Cremona poġġa qalbu. Fiha tinhass il-ġenwinità ta' dan l-artist.

Emlin Cremona tweled il-Belt fl-1919 u miet fl-1987. Ghalkemm illum mejjet Cremona għadu haj bil-hafna xogħlijiet li hallielna fil-knejjes tagħna bħal m'huma l-Imsida, il-Furjana, Hal Ghaxaq, Hal Balzan, iż-Żebbuġ Ghawdex, Santu Wistin u San Pawl tal-Belt, San Girgor Tas-Sliema u f'ohrajn.

Ma' dawn ix-xogħlijiet insemmu l-kontribut kbir li ta Emlin Cremona fil-qasam tad-disinji tal-Bolli tal-Posta ta' Malta. Il-bolli ta' Cremona poġġew isem Malta fl-oghla postijiet tal-filatelisti internazzjonali.

Personalment nara li fost dawn ix-xogħlijiet, il-knisja tal-Hamrun tiżboqhom kollha. Għalhekk il-poplu Hamruniż għandu għaliex ikun kburi b'din il-biċċa xogħol kbira li halla f'din il-knisja.

Barra dan ix-xogħol ta' Cremona, fil-knisja parrokkjali tal-Hamrun wiehed jista' jammira bosta xogħlijiet artistiċi oħra. Għalhekk din iż-żjara li se nagħmlu flimkien f'din il-knisja Parrokkjali żgur li se tghin lill-poplu tal-Hamrun biex japprezza aktar dawn ix-xogħlijiet sbieħ.

Nibdew l-ewwelnett mill-kwadru titolari. Dan hu xogħol il-pittur Ruman Pietro Gagliardi. Fih naraw l-arma tal-Isqof Gaetano Pace Forno, benefattur kbir tal-Hamrun. F'dan il-kwadru tinhass sewwa l-finezza tax-xogħol ta' dan il-pittur. Gagliardi tweled f'Ruma fl-1809 u gie Malta permezz ta' Monsinjur Pietru Pawl Pullicino. F'Malta hadem bosta xogħlijiet oħra. Fil-knisja tal-Hamrun, hadem ukoll il-kwadru sabih ta' Marija Addolorata. Xogħol iehor tiegħu insibuh fil-knejjes ta' Hal Tarxien, il-Gudja, il-Katidral ta' l-Imdina, f'Santu Rokku l-Belt u f'ohrajn.



Il-Knisja Parrokkjali ta'
San Gejtanu (Ritratt: Tufigno
Photo & Video Services)



L-istatwa tar-Redentur....xoghol l-istatwarju Carlo Darmanin.
(Ritratt: Tufigno Photo & Video Services)

Fl-istess żminijiet inhadem kwadru iehor sabiħ għal din il-knisja – Sant Antnin.

Dan tpitter minn Domenico Bruschi, pittur iehor Taljan minn Perugia li twieled fl-1840. F'dan il-kwadru, barra lil Sant Antnin wiehed jara bosta angli. Hu kwadru movimentat u mżewwaq b'bosta ilwien sbieħ u b'hekk qegħdin jiffurmaw kompożizzjoni sabiħa. Bruschi, li miet fl-1910, hallielna kwadri oħra fil-knejjes taġġna fosthom f'Santu Wistin u tal-Pilar tal-Belt, il-Lunzjata tal-Katidral ta' l-Imdina, is-saqaf tas-sagrastija tal-katidral t'Għawdex, fil-knisja tal-Gudja u oħrajn.

Il-pittur Gużepi Cali huwa wkoll rappreżentat fil-knisja tal-Hamrun permezz ta' tlett kwadri: il-Madonna tal-Karmnu, id-Duttrina u San Gużep. Huma tlett kwadri li huma l-isbaħ xhieda tal-kapaċità artistika ta' dan il-pittur.

Meta wiehed jifli l-kwadri ta' Gagliardi, Bruschi u t-tlieta ta' Cali, jinduna li Cali kellu hafna mill-kwalitajiet ta' dawn l-artisti barranin.

Xogħol iehor Taljan fil-knisja tal-Hamrun huwa l-kwadru ta' Santa Apollonia. Il-kult ta' din il-qaddisa ma tantx hu komuni f'dawn il-gżejjer. Personalment naf b'żewġ xbihat oħra ta' din il-qaddisa: waħda fil-knisja ta' San Gwann fis-Sigġiewi u oħra f'panew intarsjat tal-Katidral il-qadim.

Din il-pittura tal-knisja tal-Hamrun saret fl-1874 minn Anna Forti. Hi pittriċi li f'it li xejn nafu dwarha, u sa fejn naf jien hu l-uniku xogħol taġġha f'dawn il-gżejjer.

Meta wiehed jidhol fil-knisja tal-Hamrun l-ewwel kwadru ta' taħt in-navi fuq in-naha tal-lemin jirrappreżenta lil San Benedittu u l-oħtu Santa Skolastika. Bla dubju ta' xejn hu wiehed mill-aqwa kwadri li nsibu f'din il-knisja. Dan hu

xoghol Giuseppe Di Giovanni li kien pittur Palermitan tat-tieni nofs tas-seklu dsatax. Insibu bosta xoghlijiet tiegħu fi Sqallija.

Fl-1960, fl-okkażjoni tal-festi ċentinarji Pawlini, kienet saret wirja ta' l-arti sagra Maltija fl-Istitut Kattoliku l-Furjana. Dan il-kwadru kien ittiehed f'din il-wirja u kien wiehed mill-kwadri esibiti. Fil-katalgu ta' din il-wirja (paġni 98 u 99) insibu deskrizzjoni tajba ta' dan il-kwadru magħmula minn Ċensu Bonello, kritiku ta' l-arti. Fost id-deskrizzjoni insibu hekk "A good example of Sacred nineteenth century painting, planned with simplicity and economy of means."



Il-Knisja ta' San Ġejtanu fiha diversi opri artistici, fosthom il-pittura ta' Emvin Cremona.

Pittur iehor Malti li hu rappreżentat f'din il-knisja huwa l-pittur Ġuzeppi Briffa. Hawnekk hu hadem iż-żewġ pitturi tawwalija li nsibu fuq il-bibien tal-ġnub. Fihom naraw żewġ episodji mill-hajja ta' San Ġejtanu. Il-pittur Briffa twieled Birkirkara fl-1901 u miet fl-1987. Ix-xoghlijiet tiegħu nsibuhom fil-knisja parrokkjali u fil-knejjes ta' San Pawl u tal-Ħerba f'Birkirkara, f'Hal Kirkop, f'Kerċem u f'postijiet ohra. L-aqwa tiegħu, kien is-saqaf tal-knisja ta' l-Isla li nqered bil-gwerra.

Fost il-kwadri ta' din il-knisja, l-anqas wiehed ta' preġju artistiku huwa l-kwadru tal-Madonna tar-Rużarju. Dan tpittr minn Ġuzeppi Bonnici. Kien mill-Isla u għex lejn tmiem is-seklu dsatax u l-bidu tas-seklu tagħna. Ma kienx

xi pittur kbir iżda x-xoghlijiet tieghu insibuhom fil-knejjes ta' Marsalforn, H'Attard, l-Isla u f'Santa Luċija tal-Belt.

Fis-sagrastija, fost il-kwadri tal-kappillan nsibu l-kwadru tal-kappillan Muscat. Dan hu xoghol il-pittur Ġużeppi Duca li kien maghruf hafna bhala ritrattista.

Żewġ kwadri 'anonimi', għaliex mhux maghruf l-awtur tagħhom u li jinsabu f'din il-knisja, huma l-kwadri tal-Madonna ta' Lourdes u tal-Madonna ta' Ċintura. Dan l-aħħar kwadru hu ferm eqdem mill-iehor u jista' jkun li ngieb hawn minn xi knisja oħra. Kemm hu hekk il-parti t'isfel tidher miżjuda. Hu kwadru interessanti li jista' jkun li kellu xi rabta ma' l-Isqof Gaetano Pace Forno.

B'xorti tajba l-knisja tal-Ħamrun hija wkoll imżejna b'numru sabih ta' statwi sbieħ, artistici u storiċi u kif ukoll devoti. Fost dawn insibu l-istatwa ta' Ġesù Redentur, li kif ingieb jingħadu hafna hwejjeġ. Żgur iżda li hu qadim, sabih u devot.

L-istatwa titulari hi opra sabiha ta' Carlo Darmanin. Kien artist Senglean li kellu rabta kbira mal-Ħamrun fejn kien jgħix u miet fl-ewwel snin ta' dan is-seklu. Barra din l-istatwa hu hadem l-istatwa tal-Madonna tar-Rużarju tad-Duluri u l-Ecce Homo.

Statwa oħra sabiha fil-knisja tal-Ħamrun hija l-istatwa ta' San Ġużepp. Mhux maghruf eżatt min hadimha iżda jiena nasal biex ngħid li jista' jkun li hi xoghol Gerolamo Darmanin li kien qarib ta' Carlo Darmanin. Dan l-istatwarju hadem bosta xoghlijiet.

Meta wiehed iqabbel ix-xoghlijiet ta' dan l-artist ma' din l-istatwa ta' San Ġużepp jinduna li jeżistu hafna affarijiet li huma komuni. Gerolamo Darmanin hu l-awtur ta' tlett statwi oħra ta' San Ġużepp li jinsabu l-Isla, in-Naxxar u Haż-Żebbuġ. It-tifsila tar-ras ta' dawn it-tlett statwi hi l-istess u meta wiehed iqabbel ix-xoghol ma' ras San Ġużepp tal-Ħamrun ma' dawn it-tlieta jara li hemm xoghol simili.

L-istess nistgħu ngħidu għad-dettalji tal-minkeb tal-lemin li fuqu jistrieħ il-Bambin. B'dawn il-hwejjeġ imqabbla ma' xulxin wiehed jista' jasal għal konkluzjoni li din l-istatwa tista' tkun xoghol ieħor sabih ta' Gerolamo Darmanin.

Xoghol ieħor artistiku fil-knisja tal-Ħamrun hija l-bradella ta' San Gejtanu. Din giet magħmula minn Carmelo Theuma. Hija biċċa xoghol sabiha kif inhu l-bankun tal-quddiesa kantata u l-bankun tas-sagrastija li fuqu tidher l-arma ta' l-Arcisqof Dom Mauro Caruana.

Opra oħra sabiha u imprezzabli huwa l-apparat tal-festa magħmul minn lama sabiha u bir-rakkmu tad-deheb. Dan l-apparat inhadem f'Lyons fi Franza u bla dubju hu fost l-isbah apparati li nsibu fil-knejjes tagħna.

Fil-knisja tal-Ħamrun insibu numru ta' fided li whud minnhom huma xoghol tal-argentiera Cannataci. Fost dawn il-fided jgħbed hafna l-attenzjoni l-lampier sabih tal-fidda, li dan, flimkien mal-linef, il-pittura, il-hwejjeġ l-oħra li rajna flimkien, qed jagħmlu mill-knisja tal-Ħamrun, knisja oħra sabiha, b'numru sabih ta' opri artistici fiha.

Tony Terribile